

## శ్రీ మహా లక్ష్మీ దేవి ప్రీయమైన శ్రావణ మాసం

భారత దేశపు కాల మానం, చాంద్ర మానం ప్రకారం, శ్రీ మహా లక్ష్మీ దేవి కి ప్రీయాతి ప్రీయమైన మాసం, శ్రావణ మాసం. సోమ వారం జులై 20 వ తేది. 10.45 ని|| తర్వాత ప్రారంభమగుచున్నది. పుష్యమి నక్షత్రం లో విశేషంగా శ్రావణ మాసం రాబోవుచున్నది. ఈ దినం శ్రీ జ్యోతిర్ భీమేశ్వర స్వామి వారికి (ఈశ్వరునికి) గొప్ప వ్రతం చేసే దినమిది. చంద్రుడు, శ్రవణా నక్షత్రం తో ఉండే మాసం కనుక, ఈ మాసానికి శ్రావణ మాసమని పేరు. శ్రీ వెంకటేశ్వర స్వామి జన్మ నక్షత్రం 'శ్రవణా నక్షత్రం'. ఈ శ్రావణ మాసం, శ్రీ మహా లక్ష్మీ దేవి కే కాక, శ్రీ వెంకటేశ్వర స్వామి కి సైతం ప్రీయమైనది. సోమ వారాలు, భారత దేశం లో ప్రతి శివాలయం జన సందోహాల తో క్రికిరిసి పోతాయి. ఈ శ్రావణ సోమవారాలు, ఉదయం శివాలయాలు, లక్షలాది భక్తులతో కిట కిట లాడుతుంటాయి. శ్రావణ మాస శని వారాలు - శ్రీ వెంకటేశ్వర స్వామికి చాలా ముఖ్యమైన పూజా దినాలు. సాయంకాలం విపరీతంగా భక్తులు ఆలయానికి వెళ్ళారు. శ్రావణ మంగళ వారాలు- శ్రీ మంగళ గౌరీ దేవి జగదంబకు ముఖ్యమైన పూజా దినాలు. ఇక, శ్రావణ శుక్ర వారాలు- శ్రీ మహా లక్ష్మీ దేవికి ప్రీయమైన పూజా దినాలు.

శ్రావణ మాసం- అద్భుత దైవీ శక్తులతో కూడినది. మామూలుగానే శుక్రవారం, అనగా బృగు వారము శ్రీ మహా లక్ష్మీ దేవి కి మిక్కిలి ప్రీతి కరమైనది. అందునా, శ్రావణ మాసం మహా మహిమాన్వితమైనది. శుక్ల పక్షం మరీ మరీ శ్రేష్ట మైనది. ఈ మాసం లో 4 శుక్ర వారాలు వస్తాయి. కొన్ని సందర్భాలలో 5 శుక్ర వారాలు వస్తాయి. ఈ మాస మంతా నియమ, నిష్ఠలతో, శాఖాహారం భుజిస్తూ, అసత్యం పలక కుండా క్రోధ నిగ్రహం కలిగి, మనస్సును అదుపులో ఉంచుకుని, శ్రీ మహా లక్ష్మీ దేవి ని పూజిస్తే, పూజించిన వారి జీవితాల నుంచి, అలక్ష్మీ అనగా జ్యేష్టా దేవి వెళ్లి పోతుంది.

1. శ్రావణ మంగళ వారాలు:- జీవితంలో అమంగళాలు (నశించి) కమించి, సర్వ మంగళాలు ప్రాప్తించాలంటే, శ్రీ జగదంబ సర్వ మంగళ గౌరీ దేవి, శ్రావణ మంగళ వారాలలో సేవించాలి. ఉదయాన్నే లేచి, సకల సంపదలకు దేవత యైన, జగన్మాతను వేదోక్త రీతి కలక స్థాపన చేసి, శ్రీ లలితా సహస్ర నామాలతో కుంకుమార్చన చేసి, స్త్రీలకు, తాంబూలములు, ఫలాలు సమర్పించి, వారి మంచి దీవెనలు పొందుతారు. శ్రావణ మంగళ వారం లో, ఉదయాన్నే జగదంబ అభిషేకం, అర్చన, హోమము ఉంటుంది. ఈ వేళ దేవి ని ఆరాదించే వారికి సర్వ అరిష్టాలు నశించి, శ్రీ మంగళ గౌరీ దేవి, సర్వ శుభంకరి. ఈ దేవీ ఆరాధన ఎప్పుడూ, శుభాలనే ప్రసాదిస్తుంది.

### ఈ పూజ వలన ఫలితాలు:-

1. అవమాన భాధలు, అశాంతి తగ్గిస్తుంది శ్రీ మంగళ గౌరీ పూజ
2. ఇంత కాలం చాలా శ్రమతో జరిగిన పనులు, అతి సులభంగా జరుగునట్లు ఈ 'శక్తి' ముందుకు నడిపిస్తుంది.
3. పిల్లలు,వలన కలిగే అశాంతి, ఆందోళన తొలగించి,మానసిక వత్తిడి తొలగించి వేస్తుంది.
4. అనారోగ్యాలు తొలగించి, గొప్ప రక్షణ ప్రసాదిస్తుంది.
5. బిల్వ పత్రాలతో, మంగళ గౌరీ ని పూజిస్తే అష్ట దారిద్ర్య బాధ తొలగి శ్రీ లక్ష్మీ కటాక్షం కలుగుతుంది.
6. శ్రీ మంగళ గౌరీ, 'రాహు' దోషం నశింప చేస్తుంది.
7. నవ గ్రహ దోషా,పీడా నివారిణి, గౌరీ అని దేవికి నామం.
8. అనేక అశుభాలు, రాబోవు యాక్సిడెంట్స్ వంటి అపమృత్యువులు రాకుండా కాపాడుతుంది.

## శ్రీ మంగళ గౌరీ పూజా కార్యక్రమ వివరాలు

శ్రావణ మాసం లో

1. 21 వ తేది జులై - మంగళ వారం - పుష్యమి నక్షత్రం
2. 28 వ తేది = అష్టమి,నవమి రెండు తిధుల సమ్మేళనం, గొప్ప యోగ దినం ఇది.  
'స్వాతి నక్షత్రం'
3. 4 వ తేది ఆగస్ట్ - శ్రవణా నక్షత్రం, కృష్ణ పక్షము
4. 11 మంగళ - అష్టమి తిది, భరణి నక్షత్రంతో కూడి, శ్రేష్ఠ దినము.
5. 18 మంగళ వారం చతుర్దశి తిది - ఆశ్లేష నక్షత్రం వచ్చిన దినం. ఆ దినం ఉ 6గం||  
తర్వాత మఖ నక్షత్రం వస్తుంది.

ఈ శ్రావణ మాసంలో 5 మంగళ వారాలు చాలా విశేషంగా ఈ పూజలు జరుగును.

1. ముఖ్యంగా, ఈ పర్వ దినాలలో వచ్చిన నక్షత్రాలు 1. పుష్యమి, 2. స్వాతి, 3. శ్రవణా, 4. భరణి, 5. ఆశ్లేష నక్షత్రాలు వచ్చాయి. ఈ నక్షత్రాలు కలవారు ఈ దినాలలో, అమ్మ వారికి అభిషేకం, యజ్ఞం , పూజలు. ఇది చేసుకుంటే, వారికి ఎన్నో శుభాలు జరుగును.